
shrItripurasundarI sAnnidhyastavaH

ಶ್ರೀತ್ರಿಪುರಸುಂದರೀ ಸಾನ್ನಿಧ್ಯಸ್ತವಃ

Document Information



Text title : shrItripurasundarIsAnnidhyastavaH

File name : tripurasundarIsAnnidhyastava.itx

Category : devii, dashamahAvidyA, stotra, devI, stava

Location : doc_devii

Transliterated by : Pankaj Dubey dr.pankaj.dubey at gmail.com

Proofread by : Pankaj Dubey dr.pankaj.dubey at gmail.com

Latest update : April 15, 2015

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 2, 2024

sanskritdocuments.org



ಶ್ರೀತ್ರಿಪುರಸುಂದರೀ ಸಾನ್ನಿಧ್ಯಸ್ತವಃ



.. ಕ..

ಕಲ್ಪ-ಭಾನು ಸಮಾನ-ಭಾಸ್ವರ-ಧಾಮ-ಲೋಚನ-ಗೋಚರಂ
ಕಿಂ ಕಿಮಿತ್ಯತಿ-ವಿಸ್ಮಿತೇ ಮಯಿ ಪಶ್ಯತೀಹ ಸಮಾಗತಾಂ .
ಕಾಲ-ಕುಂತಲ-ಭಾರ-ನಿರ್ಜಿತ-ನೀಲ-ಮೇಘ-ಕುಲಾಂ ಪುರಃ
ಚಕ್ರ-ರಾಜ-ನಿವಾಸಿನೀಂ ತ್ರಿಪುರೇಶ್ವರೀಮವಲೋಕಯೇ .. 1..

.. ಏ..

ಏಕ-ದಂತ-ಷಡಾನನಾದಿಭಿರಾವೃತಾಂ ಜಗದೀಶ್ವರೀಂ
ಏನಸಾಂ ಪರಿ-ಪಂಥಿನಿಮಹಮೇಕ-ಭಕ್ತಿ-ಮದರ್ಚಿತಾಂ .
ಏಕ-ಹೀನ-ಶತೇಷು ಜನ್ಮಸು ಸಂಚಿತಾತ್ ಸುಕೃತಾದಿಮಾಂ
ಚಕ್ರ-ರಾಜ-ನಿವಾಸಿನೀಂ ತ್ರಿಪುರೇಶ್ವರೀಮವಲೋಕಯೇ .. 2..

.. ಈ..

ಈದೃಶೀತಿ ಚ ವೇದ-ಕುಂತಲ-ವಾಗ್ಭಿರಪ್ಯ ನಿರೂಪಿತಾಂ
ಈಶ-ಪಙ್ಜಜ-ನಾಭ-ಸೃಷ್ಟಿ-ಕೃದಾದಿ-ವಂದ್ಯ-ಪದಾಂಬುಜಾಂ .
ಈಕ್ಷಣಾಂತ-ನಿರೀಕ್ಷಣೇನ ಮದಿಷ್ಟದಾಂ ಪುರತೋಽಧುನಾ
ಚಕ್ರ-ರಾಜ-ನಿವಾಸಿನೀಂ ತ್ರಿಪುರೇಶ್ವರೀಮವಲೋಕಯೇ .. 3..

.. ಲ..

ಲಕ್ಷಣೋಜ್ಜವಲ-ಹಾರ-ಶೋಭಿ-ಪಯೋಧರ-ದ್ವಯ-ಕೈತವಾತ್
ಲೀಲಯೈವ ದಯಾ-ರಸ-ಸ್ರವದುಜ್ಜ್ವಲತ್-ಕಲಶಾನ್ವಿತಾಂ .
ಲಾಕ್ಷಯಾಂಕಿತ-ಪಾದಪಾತಿ-ಮಿಲಿಂದ-ಸಂತತಿಮಗ್ರತಃ
ಚಕ್ರ-ರಾಜ-ನಿವಾಸಿನೀಂ ತ್ರಿಪುರೇಶ್ವರೀಮವಲೋಕಯೇ .. 4..

.. ಹ್ರೀಂ..

ಹ್ರೀಮಿತಿ ಪ್ರತಿ-ವಾಸರಂ ಜಪ-ಸುಸ್ಥಿರೋಽಹಮುದಾರಯಾ
ಯೋಗಿ-ಮಾರ್ಗ-ನಿರೂಢಯೈಕ್ಯ-ಸುಭಾವನಾಂ ಗತಯಾ ಧಿಯಾ .
ವತ್ಸ ! ಹರ್ಷಮವಾಪ್ತ-ವತ್ಸಹಮಿತ್ಯುದಾರ-ಗಿರಂ ಪುರಃ
ಚಕ್ರ-ರಾಜ-ನಿವಾಸಿನೀಂ ತ್ರಿಪುರೇಶ್ವರೀಮವಲೋಕಯೇ .. 5..

.. ಹ..

ಹಂಸ-ವೃಂದಮಲಕ್ತಕಾರುಣ-ಪಾದ-ಪಂಕಜ-ನುಪುರ-
 ಕ್ಷಾಣ-ಮೋಹಿತಮಾದರಾದನು-ಧಾವಿತಂ ಮೃದು ಶೃಣ್ವತೀಂ .
 ಹಂಸ-ಮಂತ್ರ-ಮಹಾರ್ಥ-ತತ್ತ್ವ-ಮಯೀಂ ಪುರೋ ಮಮ ಭಾಗ್ಯತಃ
 ಚಕ್ರ-ರಾಜ-ನಿವಾಸಿನೀಂ ತ್ರಿಪುರೇಶ್ವರೀಮವಲೋಕಯೇ .. 6..
 .. ಸ..

ಸಂಗತಂ ಜಲಮಭ್ರ-ವೃಂದ-ಸಮುದ್ಭವಂ ಧರಣೀ- ಧರಾದ್
 ಧಾರಯಾ ವಹದಂಜಸಾ ಭ್ರಮಮಾಪ್ಯ ಸೈಕತ-ನಿರ್ಗತಂ .
 ಏವಮಾದಿ-ಮಹೇಂದ್ರ-ಜಾಲ-ಸುಕೋವಿದಾಂ ಪುರತೋಽಧುನಾ
 ಚಕ್ರ-ರಾಜ-ನಿವಾಸಿನೀಂ ತ್ರಿಪುರೇಶ್ವರೀಮವಲೋಕಯೇ .. 7..
 .. ಕ..

ಕಂಬು- ಸುಂದರ-ಕಂಧರಾಂ ಕಚ-ವೃಂದ-ನಿರ್ಜಿತ-ವಾರಿದಾಂ
 ಕಂಠ-ದೇಶ-ಲಸತ್ -ಸುಮಂಗಲ-ಹೇಮ-ಸೂತ್ರ-ವಿರಾಜಿತಾಂ .
 ಕಾದಿ-ಮಂತ್ರಮುಪಾಸತಾಂ ಸಕಲೇಷ್ಟದಾಂ ಮಮ ಸನ್ನಿಧೌ,
 ಚಕ್ರ-ರಾಜ-ನಿವಾಸಿನೀಂ ತ್ರಿಪುರೇಶ್ವರೀಮಹಮಾಶ್ರಯೇ .. 8..
 .. ಹ..

ಹಸ್ತ-ಪದ್ಮ-ಲಸತ್-ತ್ರಿಖಂಡ-ಸಮುದ್ರಿಕಾಮಹಮದ್ರಿಜಾಂ
 ಹಸ್ತಿ-ಕೃತ್ತಿ-ಪರೀತ-ಕಾರ್ಮುಕ-ವಲ್ಲರೀ-ಸಮ-ಚಿಲ್ಲಿಕಾಂ .
 ಹರ್ಯಜ-ಸ್ತುತ-ವೈಭವಾಂ ಭವ-ಕಾಮಿನೀಂ ಮಮ ಭಾಗ್ಯತಃ
 ಚಕ್ರ-ರಾಜ-ನಿವಾಸಿನೀಂ ತ್ರಿಪುರೇಶ್ವರೀಮಹಮಾಶ್ರಯೇ .. 9..
 .. ಲ..

ಲಕ್ಷಣೋಲ್ಲಸದಂಗ-ಕಾಂತಿ-ಝರೀ-ನಿರಾಕೃತ-ವಿದ್ಯುತಂ
 ಲಾಸ್ಯ-ಲೋಲ-ಸುವರ್ಣ-ಕುಂಡಲ-ಮಂಡಿತಾಂ ಜಗದಂಬಿಕಾಂ .
 ಲೀಲಯಾಽಖಿಲ-ಸೃಷ್ಟಿ-ಪಾಲನ-ಕರ್ಷಣಾದಿ-ವಿತನ್ವತೀಂ
 ಚಕ್ರ-ರಾಜ-ನಿವಾಸಿನೀಂ ತ್ರಿಪುರೇಶ್ವರೀಮಹಮಾಶ್ರಯೇ .. 10..
 .. ಪ್ರೀಂ..

ಪ್ರೀಂಮಿತಿ ತ್ರಿಪುರಾ-ಮನು-ಸ್ಥಿರ-ಚೇತಸಾ ಬಹುಧಾಽರ್ಚಿತಾಂ
 ಹಾದಿ-ಮಂತ್ರ-ಮಹಾಂಬು-ಜಾತ-ವಿರಾಜಮಾನ-ಸುಹಂಸಿಕಾಂ .
 ಹೇಮ-ಕುಂಭ-ಘನ-ಸ್ತನಾಂ ಚಲ-ಲೋಲ-ಮೌಕ್ತಿಕ-ಭೂಷಣಾಂ
 ಚಕ್ರ-ರಾಜ-ನಿವಾಸಿನೀಂ ತ್ರಿಪುರೇಶ್ವರೀಮಹಮಾಶ್ರಯೇ .. 11..
 .. ಸ..

ಸರ್ವ-ಲೋಕ-ನಮಸ್ಕೃತಾಂ ಜಿತ-ಶರ್ವರೀ-ರಮಣಾನನಾಂ
 ಶರವ-ದೇವ-ಮನಃ - ಪ್ರಿಯಾಂ ನವ-ಯೌವನೋನ್ಮದ-ಗರ್ವಿತಾಂ .

ಸರ್ವ-ಮಂಗಲ-ವಿಗ್ರಹಾಂ ಮಮ ಪೂರ್ವ-ಜನ್ಮ-ತಪೋ-ಬಲಾತ್
ಚಕ್ರ-ರಾಜ-ನಿವಾಸಿನೀಂ ತ್ರಿಪುರೇಶ್ವರೀಮಹಮಾಶ್ರಯೇ .. 12..
.. ಕ..

ಕಂದ-ಮೂಲ-ಫಲಾಶಿಭಿರ್ಬಹು-ಯೋಗಿಭಿಶ್ಚ ಗವೇಷಿತಾಂ
ಕುಂದ-ಸುಂದರ-ದಂತ-ಪಂಕ್ತಿ-ವಿರಾಜಿತಾಮಪರಾಜಿತಾಂ .
ಕಂದಮಾಗಮ-ವೀರೂಧಾಂ ಸುರ-ಸುಂದರೀಭಿರಿಹಾಗತಾಂ
ಚಕ್ರ-ರಾಜ-ನಿವಾಸಿನೀಂ ತ್ರಿಪುರೇಶ್ವರೀಮಹಮಾಶ್ರಯೇ .. 13..
.. ಲ..

ಲ-ತ್ರಯಾಂಕಿತ-ಮಂತ್ರ-ರಾಟ್-ಸಮಲಂಕೃತಾಂ ಜಗದಂಬಿಕಾಂ
ಲೋಲ-ನೀಲ-ಸುಕುಂತಲಾವಲಿ-ನಿರ್ಜಿತಾಲಿ-ಕದಂಬಕಾಂ .
ಲೋಭ-ಮೋಹ-ವಿದಾರಣೀಂ ಕರುಣಾ-ಮಯೀಮರುಣಾಂ ಶಿವಾಂ
ಚಕ್ರ-ರಾಜ-ನಿವಾಸಿನೀಂ ತ್ರಿಪುರೇಶ್ವರೀಮಹಮಾಶ್ರಯೇ .. 14..
.. ಹೀಂ..

ಹೀಂ-ಪರಾಖ್ಯ-ಮಹಾ-ಮನೋರಥಿ-ದೇವತಾಂ ಭುವನೇಶ್ವರೀಂ
ಹೃತ್-ಸರೋಜ-ನಿವಾಸಿನೀಂ ಹರ-ವಲ್ಲಭಾಂ ಬಹು-ರೂಪಿಣೀಂ .
ಹಾರ-ಕುಂಡಲ-ನೂಪುರಾದಿಭಿರನ್ವಿತಾಂ ಪುರತೋಽಧುನಾ
ಚಕ್ರ-ರಾಜ-ನಿವಾಸಿನೀಂ ತ್ರಿಪುರೇಶ್ವರೀಮಹಮಾಶ್ರಯೇ .. 15..
.. ಶ್ರೀಂ..

ಶ್ರೀಂ ಸು-ಪಂಚ-ದಶಾಕ್ಷರೀಮಪಿ ಷೋಡಶಾಕ್ಷರ-ರೂಪಿಣೀಂ
ಶ್ರೀ-ಸುಧಾರ್ಣವ-ಮಧ್ಯ-ಶೋಭಿ-ಸರೋಜ-ಕಾನನ-ಚಂದ್ರಿಕಾಂ .
ಶ್ರೀಗುಹ-ಸ್ತುತ-ವೈಭವಾಂ ಪರ-ದೇವತಾಂ ಮಮ ಸನ್ನಿಧೌ
ಚಕ್ರ-ರಾಜ-ನಿವಾಸಿನೀಂ ತ್ರಿಪುರೇಶ್ವರೀಮಹಮಾಶ್ರಯೇ .. 16..
.. ಇತಿ ಶ್ರೀತ್ರಿಪುರಸುಂದರೀ ಸಾನ್ನಿಧ್ಯಸ್ತವ ಸಂಪೂರ್ಣಾಂ ..

Encoded and proofread by Pankaj Dubey dr.pankaj.dubey at gmail.com

shrItripurasundarI sAnnidhyastavaH

pdf was typeset on February 2, 2024

Please send corrections to sanskrit@cheerful.com

